

# झालाना डूंगरी क्षेत्र से 12 दिन पहले लापता ठेकेदार का शव कुएं में मिला

मृतक के सिर पर हेल्मेट लगा था, कुएं में ही उसकी बाइक पड़ी मिली

जयपुर (कासं)। झालाना डूंगरी से करीब 12 दिन पहले अचानक लापता हुए लेबर कॉन्ट्रैक्टर का शव रामनगरिया इलाके स्थित एक सूखे कुएं में मिलने से सनसनी फ़ैल गई। मृतक के सिर पर हेल्मेट लगा हुआ था और उसका शव बाइक के ऊपर पड़ा हुआ था।

मोबाइल लोकेशन के आधार पर गांधीनगर और रामनगरिया थाना पुलिस के सर्च ऑपरेशन में मृतक का शव बरामद किया गया। पुलिस ने पोस्टमार्टम के बाद शव परीक्षणों को सौंप दिया है। यह हत्या है या हादसा, इसको लेकर पुलिस गहनता से जांच में जुटी है। थानाधिकारी सुरेंद्र यादव

■ **मोबाइल लोकेशन के आधार पर तलाश करने में जुटी थी पुलिस**

ने बताया मृतक राकेश कुमार बैरवा (35) निवासी प्लॉट-संख्या-80, दयानन्द नगर, झालाना डूंगरी का रहने वाला था, जोकि लेबर कॉन्ट्रैक्टर था। पिछले काफी समय से उसका दांतली रोड की तरफ किसी साइट पर पर काम चल रहा था।

प्रतिदिन की तरह 8 फरवरी को घर से बाइक लेकर काम पर निकला था, लेकिन देर रात तक भी नहीं लौटा

तो परीक्षणों ने 9 फरवरी को थाने में उसकी गुमशुदगी दर्ज करवाई। सोमवार को राकेश का शव चतरपुरा गांव के पास एक सूखे कुएं में मिला, जिसे बरामद कर मोर्चरी में पहुँचाया गया।

रामनगरिया थाने के एसआई गंगा सहाय ने बताया सोमवार को मोबाइल लोकेशन के आधार पर गांधीनगर और रामनगरिया थाना पुलिस ने चतरपुरा के आस-पास सर्च ऑपरेशन चलाया, जहां सड़क के बीचों बीच कुएं से बदन आते देख जांबा वहां पहुंचा। करीब 100 फीट गहरे सूखे कुएं में बाइक पर पड़ी देख सिविल डिफेंस और एफएसएल टीम

को मौके पर बुलाया गया। मृतक के शव को बाहर निकाला गया। शव बाइक पर पड़ा था और सिर पर हेल्मेट था। शव बुरी तरह गल चुका था। संभवतया रात के अंधेरे में बाइक बेकाबू होकर कुएं में गिरी होगी, हालांकि पुलिस हर पहलू को ध्यान में रखते हुए गहनता से जांच में जुटी है। दरअसल, जिस सूखे कुएं में राकेश बैरवा की लाश मिली है। वह सड़क के बीचों बीच स्थित है। कुएं में पानी नहीं होने के चलते यह उपयोग में भी नहीं आ रहा है। फिलहाल, यह कुआं हादसों को न्यौता दे रहा है। प्रशासन की अनदेखी के चलते यह अक्सर एक्सिडेंट होते रहते हैं।

## रोडवेज प्रशासन ने महिला कर्मिकों का मनोबल बढ़ाया

जयपुर। राजस्थान रोडवेज ने अब खेल के माध्यम से कर्मचारियों के काम के तनाव को कम करना शुरू कर दिया है। इसी कड़ी में खेल प्रतियोगिताओं का आयोजन कर महिला कर्मचारियों का मनोबल बढ़ाया गया। खेल प्रतियोगिता में निगम की महिला कर्मचारियों ने उत्साह से भाग लिया। निगम के प्रबन्ध निदेशक नथमल डिंडेल ने बताया कि कर्मचारी लगातार कम्प्यूटर पर कार्य करते हैं सीट पर कार्य के दबाव के चलते थकान महसूस करते हैं। इसी दबाव को कम करने एवं नई ऊर्जा के संचार के लिये एक नवाचार के रूप में मुख्यालय स्तर पर पहली बार खो-खो, म्यूजिकल चैयर, रिले रेस, हर्डल रेस आदि खेल प्रतियोगिताओं का आयोजन किया गया, जिसमें महिला कर्मचारियों ने उत्साह से हिस्सा लिया। प्रतियोगिता में हर्डल रेस में प्रथम अंतिमा बडसीवाल एवं द्वितीय सोनम, रिले रेस में प्रथम हेमलता फोगाट एवं द्वितीय अंतिमा चौहान, म्यूजिकल चैयर में प्रथम कल्पना एवं द्वितीय कमलेश, स्मून्विद लेगन में प्रथम अंतिमा बडसीवाल एवं द्वितीय कल्पना रही। विजेता प्रतियोगियों को पुरस्कार स्वरूप पेन प्रदान किए गए।

# सांगानेर की होटल में जुआ खेल रहे 5 लोग गिरफ्तार

पुलिस ने आरोपियों से 1.22 लाख रु. बरामद किए

जयपुर (कासं)। सांगानेर क्षेत्र की होटल में जुआ खेल रहे पांच लोगों को पुलिस ने रविवार रात गिरफ्तार किया। पुलिस ने आरोपियों के कब्जे से 1.22 लाख रुपए की जुआ रकम बरामद की। पूछताछ में आरोपियों ने छुट्टी के दिन होटल में रूम लेकर पार्टी कर जुआ खेलना स्वीकार किया है। डीसीपी ज्ञानचंद यादव ने बताया कि जुआ खेलते आरोपी ताराचन्द उर्फ कालू (40) पुत्र महादेव जयसवानी निवासी कुंदन नगर सांगानेर, हरीश कुमार (39) पुत्र किमतमल निवासी इनकम टेक्स कॉलोनी-2 मालवीय नगर, अनिल (39) पुत्र दौलतराम निवासी एयरपोर्ट कॉलोनी सांगानेर, राजकुमार (46) पुत्र मोहनदास शबानानी निवासी सेक्टर-5 मालवीय नगर और राजकुमार (48) पुत्र साधुराम निवासी सेक्टर-4 मालवीय नगर को अरेस्ट किया है। पुलिस ने आरोपियों के कब्जे से 1 लाख 22 हजार 500 रुपए बरामद किए हैं। सांगानेर थाने के हेड कॉन्स्टेबल महेंद्र



सांगानेर पुलिस ने होटल में जुआ खेल रहे पांच लोगों को रविवार रात को गिरफ्तार किया।

सिंह को सूचना मिली कि सीताबाड़ी टॉक रोड स्थित होटल रॉयल एक्सप्रेस में कुछ लोग ताशपती पर रुपयों का दाव लगा रहे हैं। महेंद्र सिंह के नेतृत्व में पुलिस टीम ने होटल पर दबिश दी। होटल के रूम नंबर- 207 में जुआ खेलते मिले पांचों आरोपियों को अरेस्ट किया गया। जिसके कब्जे से 1.22 लाख रुपए जुआ रकम बरामद की गई। पुलिस ने आरोपियों ने बताया कि रविवार को छुट्टी के दिन वह शहर के किसी भी होटल में रूम बुक करते हैं। 5-7 दोस्त आपस में मिलकर पार्टी करने के साथ ही जुआ खेलते हैं।

## संक्षिप्त

### ‘एडवोकेट प्रोटेक्शन एक्ट लागू हो’

जयपुर (कासं)। जोधपुर में हुए वकील हत्याकांड के विरोध में सोमवार को बनीपार्क स्थित जिला न्यायालय परिसर में वकीलों ने न्यायालय कार्य का बहिष्कार कर नारेबाजी की। अधिवक्ताओं ने बनीपार्क स्थित मुख्य हाइवे को जाम कर एडीएम को ज्ञापन दिया। अधिवक्ताओं ने एक सुर में राज्य सरकार से अधिवक्ता प्रोटेक्शन एक्ट लागू करने की मांग की तथा इसी सत्र में एक्ट को पास करने हेतु ज्ञापन दिया। दी बार एसोसिएशन जयपुर के पूर्व संयुक्त सचिव पंकज पचलंगिया एडवोकेट ने बताया कि लगातार अधिवक्ताओं के साथ हत्या व आत्महत्या के लिए पत्रबूर होने के प्रकार सामने आए हैं। अधिवक्ताओं के साथ न्यायालय कार्य करते हुए किसी भी तरह का कोई सुरक्षा सरकार के द्वारा उपलब्ध नहीं करवाई गई है। जबकि अधिवक्ता, गंधीर अपराधियों के खिलाफ भी मुकदमा लड़ते हैं।

### ‘प्रदेश में खोलेंगे 5 हजार डेयरी बूथ’

जयपुर (कासं)। गोपालन विभाग के शासन सचिव कृष्ण कुणाल ने कहा कि प्रदेश में 5000 नए डेयरी बूथ खोलने में मुख्यमंत्री की बजट घोषणा के लिए कार्ययोजना बनाकर सफल क्रियान्वयन करेंगे। नए डेयरी बूथ खोलने से प्रदेश में दुग्ध उत्पादों की आपूर्ति में वृद्धि के साथ बेरोजगार युवाओं को रोजगार के संसाधन उपलब्ध हो सकेंगे। शासन सचिव सोमवार को सचिवालय स्थित खाद्य भवन में मुख्यमंत्री द्वारा डेयरी के क्षेत्र में की गयी बजट घोषणाओं के क्रियान्वयन हेतु समीक्षा बैठक की अध्यक्षता कर रहे थे। उन्होंने अधिकारियों से कहा कि बूथ आवंटन में आरसीडीएफ एवं दुग्ध संघों को आ रही समस्याओं का शीघ्र एवं समुचित निस्तारण कर डेयरी बूथ स्थापित किये जाएं।

### पुरुषोत्तम भारती की स्मृति में हवन

जयपुर। श्री मंत्र नारायण प्रत्यास मंडल की ओर से सीकर रोड दहरे के बालाजी स्थित श्री मंत्र नारायण धाम में दिवंगत आचार्य महामंडेश्वर महंत पुरुषोत्तम भारती और धर्मप्राण मजू भारती की पुण्य स्मृति में गायत्री महायज्ञ का आयोजन किया गया। वेदमता गायत्री सहित अन्य देवी-देवताओं का भावभरा आ न कर षोडशोपचार पूजन किया गया। अग्नि स्थापन कर विश्व कल्याण के कामना के साथ यज्ञ देवता को गायत्री, महामृत्युंजय महामंत्र से आहुतियां अर्पित की। तरुण भारती, डॉ. दीपिका शर्मा, मेदांत शर्मा, ओजस्विनी सहित अन्य ने आहुतियां अर्पित की। तरुण भारती ने बताया कि आचार्य महामंडेश्वर महंत पुरुषोत्तम भारती और मजू भारती की पुण्य स्मृति में अनेक सेवाकार्य जल्दी ही प्रारंभ किए जाएंगे।

### माणक चौक क्षेत्र में युवती से दुष्कर्म

जयपुर। माणक चौक इलाके में एक युवती से देशशोषण का मामला सामने आया है। थानाधिकारी राण सिंह ने बताया जिला जयपुर प्रमोशन निवासी 23 वर्षीया युवती ने रिपोर्ट दी है कि वह यहां जयपुर में अपने चाचा के पास रहती हैं। आरोप है 8 अक्टूबर 2022 को गांव का ही रहने वाला खेमराज मीणा आया और एक होटल में ले गया, जहां उसके साथ दुष्कर्म कर अश्लील वीडियो बना ली। इसके बाद ब्लैकमेल कर जान से मारने की धमकी देकर देशशोषण करता आ रहा है। पुलिस मामले की जांच में जुटी है।

# ‘कैंसर जांच आपके द्वार’ अभियान में 1500 लोगों ने कराया चैकअप

इस दौरान 38 लोगों में कैंसर रोग की संभावना दिखाई

जयपुर। ‘कैंसर जांच आपके द्वार’ अभियान में करीब 1500 से ज्यादा लोगों से खुद की कैंसर जांच करवाई और परामर्श लिया। यह अभियान भगवान महावीर कैंसर चिकित्सालय एवं अनुसंधान केंद्र तथा कैंसर केयर महिला प्रकोष्ठ की ओर से चलाया गया। जयपुर समेत आमेर व बस्सी क्षेत्र में आयोजित 13 शिविरों के जरिए 38 लोगों की पहचान संभावित कैंसर रोगी के तौर पर की गई है।

अभियान संरक्षिका अनिला

■ **जयपुर, बस्सी और आमेर समेत 13 जगह शिविर लगाया**



भगवान महावीर कैंसर चिकित्सालय एवं अनुसंधान केंद्र तथा कैंसर केयर महिला प्रकोष्ठ की ओर से कैंसर जांच शिविर लगाया गया।

कोठारी ने बताया कि कैंसर जांच व जागरूकता के लिए प्रदेश के 33 जिलों में पंचायत स्तरों पर कैंसर जांच एवं जागरूकता शिविर का निःशुल्क आयोजन किया जा रहा है। इस मुहिम का उद्देश्य कैंसर रोगियों की पहचान कर उन्हें समय पर उपचार मुहैया करवाना है। अभियान में स्नन कैंसर, सरवाइकल कैंसर, ओवरी कैंसर, ब्रस्ट कैंसर, ओरल कैंसर, प्रोस्टेट कैंसर और लंग कैंसर की जांच सुविधाओं को जोड़ा गया है। इस अभियान के तहत तैयार स्पेशल कैंसर स्क्रीनिंग बस के जरिए मैमोग्राफी, एक्स-रे और खून जांच आमजन को

निःशुल्क उपलब्ध कराई जा रही है। चिकित्सा निदेशक डॉ. गीताजंली अग्रवाल जोशी ने बताया कि आमजन में जागरूकता की कमी और सुविधाओं के अभाव में कैंसर की पहचान देरी से होती है। चिकित्सा अधिकांका डॉ. सुबह पठानियां ने बताया कि रोग की पहचान में देरी होने से रोगी के उपचार का खर्च बढ़ जाने के साथ ही रोगी को कैंसर मुक्त करना भी मुश्किल होता है। सभी शिविरों में डॉक्टर, नर्सिंग स्टाफ, टेक्नीशियन और सोशल वर्कर सहित 12 से 15 लोगों की टीम अपनी सेवाएं दे रही है। कैंसर केयर न्यासी और

अभियान के सोशल वर्कर टीम प्रमुख शिल्पा कोठारी ने बताया कि कैम्प के जरिए जिन रोगियों की पहचान कैंसर रोगी के तौर पर होगी उसे रियायती दरों पर उपचार उपलब्ध कराया जाएगा। आर्थिक रूप से कमजोर रोगियों को चिकित्सालय निमों के आधार पर निःशुल्क उपचार की सुविधा भी उपलब्ध कराई जाएगी। साथ ही चिकित्सालय में मौजूद धर्मशाला, कैन्टीन और रियायती दरों पर बस और ट्रेन के पास की सुविधा भी उपलब्ध है, जिससे जयपुर के बाहर से रोगियों को भी किसी भी तरह की परेशानी ना हो।

## नाटक ‘शादी के मंडप’ के साथ विदा हुआ भारत रंग महोत्सव

जयपुर (कासं)। भारत रंग महोत्सव, रंगमंच के विभिन्न रंगों से रूबरू करवाने के बाद सोमवार को जवाहर कला केंद्र से विदा हो गया। आखिरी दिन परम बधानिया, गुनीत सिंह और प्रिंस राजपूत के निर्देशन में नाटक ‘शादी के मंडप में’ का मंचन किया गया। नाटक ने खुब हंसाने के साथ कई गंभीर सवाल समाज के समक्ष छोड़ दिए।

स्टेज सजा है, दुल्हा-दुल्हन विराजमान हैं, चल रही है तैयारी जयमाला की। नाटक का सेट आपको एक शादी में ले जाकर खड़ा कर देता है। राहुल को जयमाला से पहले रिश्तेदार कंधे पर उठा लेते हैं, डिम्पल को उसके जीजाजी, मुकुंद कंधे पर उठाते हैं। नीचे उतरते ही डिम्पल मुकुंद को थपड़ जड़ देती है। यकायक घोर सननाट्टा छा जाता है। शादी रुक जाती है और दौर शुरू होता है समझाइश का। दुल्हन का पिता मुसोबतों में फंस गया है। दामाद को कुछ कहे तो बड़ी बेटी की गृहस्थी पर आंच आती है। जीजा के व्यवहार से तंग छोटी बेटी का सन्न आज जवाब दे ही चुका है। नाते-रिश्तेदार समझाइश को आगे आते हैं तो खुद ही झगड़े कर बैठते हैं। अंत में डिम्पल और मुकुंद ही समस्या का समाधान करते हैं। नाटक एक व्यंग्य है, उन लोगों पर जो रिश्तों की लक्ष्मण रेखा को पर कर अपने हित साधने को आतुर

■ **जवाहर कला केंद्र में मंगलवार सुबह 11 बजे शुरू होगा संवाद प्रवाह**

है, साथ ही उस सामाजिक व्यवस्था पर जो लड़कों के पिता को बेबस बनाती है। आखिर क्या चमक रही जो डिम्पल अपने जीजा को थपड़ मार देती है? दरअसल मुकुंद पूर्वं में उससे बदसलूकी कर चुका होता है पर वह कुछ कह ना सकी, शादी पर जब बात आगे बढ़ी तो उसने यह कदम उठाया। अंजना आहलूवालिया ने दुल्हन डिम्पल, शुभम मिश्रा ने दुल्हे राहुल, परम बधानिया ने मुकुंद और राजकुमार राजपूत ने दुल्हन के पिता हरीश का रोल अदा किया।

गौरतलब है कि राष्ट्रीय नाट्य विद्यालय (एनएसडी) और जवाहर कला केंद्र के सहयोग से 15 से 20 फरवरी तक भारंगम का आयोजन हुआ। इस दौरान छह नाटकों का मंचन जेकेके में किया गया। जेकेके की ओर से संवाद प्रवाह का आयोजन किया गया, जिसमें नाट्यय निदेशकों व साहित्यकारों के बीच चर्चा हुई। इसी कड़ी में मंगलवार सुबह 11 बजे परम बधानिया, गुनीत सिंह और प्रिंस राजपूत व कविता मुखर के बीच चर्चा होगी।

## संविदा नर्सज ने उठाई सीएचओ भर्ती परीक्षा की जांच की मांग



सीएचओ भर्ती परीक्षा मामले की जांच और दोषियों पर कार्रवाई की मांग को लेकर राजस्थान संविदा नर्सज एसोसिएशन ने मुख्यमंत्री के नाम ज्ञापन साँपा। प्रदेशाध्यक्ष गिरीश शर्मा ने बताया कि सीएचओ अभ्यर्थियों ने भर्ती परीक्षा मामले को लेकर निष्पक्ष जांच की मांग की है। साथ ही मुख्यमंत्री के नाम ज्ञापन साँपा कि इस प्रकरण में अति शीघ्र जांच कर दोषियों पर कार्रवाई की जाए, अन्यथा बेरोजगार अभ्यर्थी मजबूर हो कर अधीनस्थ बोर्ड का घेराव करेंगे। जिसकी पूरी जिम्मेदारी सरकार और प्रशासन की होगी।

## हाऊसिंग बोर्ड को पुनर्जीवित करने पर आयुक्त अरोड़ा को दो अवार्ड

जयपुर (कासं)। प्रदेश में बंद होने की कगार पर खड़े राजस्थान हाऊसिंग बोर्ड को पुनर्जीवित करने वाले वरिष्ठ आईएस पवन अरोड़ा की देशभर में तारीफ हो रही है। मुंबई में टाइम्स समूह की वर्ल्ड एचआरडी कांग्रेस ने पवन अरोड़ा को प्रतिष्ठित विजयनरी लीडर अवार्ड और प्रतिष्ठित वर्ल्ड सस्टेनेबिलिटी संस्था ने ग्लोबल सीएसआर एक्सिलेंस एंड लीडरशिप अवार्ड से सम्मानित किया है।

विधानसभा सत्र होने के कारण

■ **4 वर्ष पूर्व घाटे में था आवासन मंडल, लोगों का भरसा उठ चुका था : अरोड़ा**

अरोड़ा इस कार्यक्रम में शरीक नहीं हो पाए, उनकी तरफ से अतिरिक्त मुख्य अधिकृत अमित अग्रवाल, उप आवासन आयुक्त जेएस बुगालिया और डॉ. दिलीप शर्मा ने यह पुरस्कार ग्रहण किया। यह दोनों अवार्ड सोमवार शाम आवासन सचिव अल्पा चौधरी, वित्तीय सलाहकार संजय शर्मा, मुख्य अभियंता प्रथम केसी मीणा और मनोज गुप्ता ने पवन अरोड़ा को भेंट कर शुभकामनाएं



मुंबई में मिले दो अवार्ड आवासन आयुक्त पवन अरोड़ा को उनके अधिकारियों ने सोमवार को सुपुर्द किए।

दो। अरोड़ा ने कहा कि सम्मान अकेले अधिकारी का नहीं, बल्कि पूरी टीम का होता है। जोश, जुनून और पूरी ईमानदारी के साथ काम करना मेरा शगल रहा है। राज्य सरकार ने जिस विभाग का भी जिम्मा मुझे दिया, वहां के अधिकारी-कर्मचारियों ने कंधे से कंधा मिलाकर टीम भावना से काम किया तो नामुमकिन लगने वाला काम भी आसान होता चला गया। अरोड़ा ने कहा कि 4 वर्ष पूर्व आवासन का विश्वास आवासन मंडल से पूरी तरह उठ गया था, हाऊसिंग बोर्ड लगातार घाटे में जा रहा था, लेकिन अधिकारी-कर्मचारियों की टीम ने

नामुमकिन को भी मुमकिन कर दिखाया। कर्मिकों की मेहनत से ही आवासन मंडल अब विश्वास का पर्याय बन चुका है। ज्ञात रहे कि आवासन आयुक्त पवन अरोड़ा की अगुवाई में पिछले चार वर्षों में मण्डल को कुल 12 अवार्ड मिल चुके हैं। इनमें मकान विक्रय में वर्ल्ड बुक ऑफ रिकॉर्ड्स, स्कोच अवार्ड-2021, अवार्ड ऑफ एक्सिलेंसी, नेशनल रियल एस्टेट डवलपमेंट काउंसिल द्वारा सम्मान, नेशनल हाउसिंग अवार्ड, आई.बी.सी और ‘स्टर ऑफ गवर्नेंस-गोल्ड अवार्ड’ जैसे प्रतिष्ठित पुरस्कार शामिल हैं।

## अगले साल तक सभी मेडिकल कॉलेज शुरू होंगे : चिकित्सा मंत्री



चिकित्सा मंत्री परसादी लाल मीणा ने एम.एम.एस. मेडिकल कॉलेज में लाइफ ऑफ साइंस एग्जीबिशन का उद्घाटन किया।

जयपुर (कासं)। आज गर्व से कह सकते हैं कि हमारा एसएमएस मेडिकल कॉलेज देश के टॉप इंस्टिट्यूट में आता है और राजस्थान के हर जिले में मेडिकल कॉलेज है। 2024 तक सभी मेडिकल कॉलेज में पढ़ाई शुरू हो जाएगी और प्रदेश में डॉक्टर्स की कमी नहीं रहेगी। एसएमएस मेडिकल कॉलेज में लाइफ ऑफ साइंस एग्जीबिशन के उद्घाटन पर चिकित्सा मंत्री परसादी लाल मीणा ने यह बात कही। 20 से 28 फरवरी तक एमएमएस मेडिकल कॉलेज के एकेडमिक ब्लॉक में इस एग्जीबिशन में सभी विभागों द्वारा मेडिकल साइंस से जुड़ी जानकारीयों को

आसान भाषा में आमजन को दी जाएगी। इस दौरान आरयूएसएच के कुलपति डॉ सुधीर भंडारी, एसएमएस मेडिकल कॉलेज के प्रिंसिपल डॉ. राजीव बगरहट्टा, डॉ. गोवर्धन मीणा समेत डॉक्टर्स मौजूद थे। मीडिया से बात करते हुए चिकित्सा मंत्री ने कहा कि हमने स्वास्थ्य प्रणाली को इस तरह विकसित किया है जिससे लोगों को सभी तरह की बीमारियों का इलाज मिल सके। अब चिरंजीवी बीमा योजना भी 25 लाख रुपए तक कर दी है और सिर्फ राजस्थान ही नहीं बल्कि प्रदेश से बाहर भी इलाज कराया जा सकता है। आयोजन सचिव डॉ. अशोक गुप्ता ने बताया कि

एग्जीबिशन में सभी 44 विभागों ने स्टॉल लगाई है। कार्डियोलॉजी विभाग ने लोगों को प्रजेन्टेशन से बताया कि हार्ट में ब्लॉकिंग होने पर किस तरह स्टेंट डाला जाता है। वहीं डॉ. डोनेशन, मनोचिकित्सा विभाग ने आईस्क्यू व व्यक्तिव की जांच व तनाव प्रबंधन बायो फीडबैक से सिखाया। एग्जीबिशन की संयोजक डॉ. मोनिका जैन ने बताया कि फार्माकॉलोजी विभाग दवाइयों को काम में लेने, रखने एवं उनके दुष्प्रभाव से जुड़ी जानकारी मॉडल पोस्टर व खेलों के द्वारा साझा किए। माइक्रोबायोलॉजी विभाग शरीर में वायरस की जाँच करने के बारे में जानकारी देंगे।

## सार-समाचार

### एसबीआई ने आर्थिक मदद प्रदान की



जयपुर (कासं)। भारतीय स्टेट बैंक के जयपुर मंडल ने सामाजिक दायित्व निभाते हुए कोटखावदा स्थित राजकीय सामुदायिक स्वास्थ्य केन्द्र तथा चाकसू के भोज्यडा स्थित राजकीय उच्च माध्यमिक विद्यालय को वित्तीय सहायता प्रदान की। यह राशि एसबीआई के कॉर्पोरेट कम्युनिकेशन एवं मार्केटिंग महाप्रबंधक डॉ. पी.सी. सावू ने भेंट की। उन्होंने बताया कि वित्तीय वर्ष 2022-23 के लिए एनपीए स्टेट बैंक ने सीएसआर गतिविधियों के तहत एक प्राथमिक चिकित्सा केंद्र को ट्रॉसफर करने का लक्ष्य रखा था, जिसमें जयपुर प्रशासनिक कार्यालय ने राजकीय सामुदायिक स्वास्थ्य केंद्र, कोटखावदा का चयन किया है। यहां पर सुविधाएं विकसित होने से ग्रामीण जनता को बेहतर सुगम चिकित्सा सुविधाएं मिल सकेंगी। सावू ने कहा कि सामुदायिक स्वास्थ्य केन्द्र कोटखावदा को चिकित्सकीय उपकरण, स्क्वैच जल के लिए आर.ओ., वाटर क्लोर व फर्निचर तथा रंगीन रंग के लिए वित्तीय मदद दी है। इसी प्रकार चाकसू के भोज्यडा स्थित राजकीय उच्च माध्यमिक स्कूल में भी एक आर.ओ व वाटर क्लोर के लिए वित्तीय मदद दी है। ताकि छात्र-छात्राओं एवं स्टाफ को स्क्वैच जल मिल सके। इस अवसर पर कोटखावदा के ब्लॉक चिकित्सा एवं स्वास्थ्य अधिकारी डॉ. सोम्य मिश्रा एवं राजकीय उच्च माध्यमिक विद्यालय, भोज्यडा के प्रधानाचार्य भारतलाल मीना ने भारतीय स्टेट बैंक का मदद के लिए आभार जताया। समारोह में बैंक के महाप्रबंधक प्रभात कुमार मिश्रा, अलवर प्रशासनिक कार्यालय के उप महाप्रबंधक (व्यवस्था एवं परिचालन), राशि नाथ मिश्रा व अन्य लोग मौजूद थे। इस अवसर पर एसबीआई जयपुर के मंडल विकास अधिकारी भूपेंद्र जोशी ने अर्गुमेंटों का स्वागत किया। जयपुर प्रशासनिक कार्यालय के उप महाप्रबंधक अनिरुद्ध कुमार चौधरी ने अतिथियों को धन्यवाद दिया।

### शिविर में 205 यूनिट रक्तदान

जयपुर (कासं)। बेट कैम्पिल सर्विसेज लिमिटेड की ओर से सी-स्क्रीन स्थित लुहाडिया टावर में 10वें रक्तदान शिविर में 205 यूनिट रक्तदान हुआ। बेट कैम्पिल के एमडी के अरुण बगडिया ने बताया कि पिछले 10 सालों से लगातार रक्तदान शिविर लगाकर अस्पताल में असहाय मरीजों की सहायता की जाती है। हाल ही तुर्की में आए भूकंप पीड़ितों के लिए कंबल और ऊनी जैकेट भिजवाई गई है। इससे पहले नेपाल भूकंप, चैन्नई बाढ़ पीड़ितों, केरल बाढ़ पीड़ितों की मदद के लिए सामग्री भेजी गई है। जयपुर की हिंगोनिया गौशाला में नियमित सेवा सामग्री भेजी जाती है। अक्षय पात्र मिड डे मिल योजना में भी संस्था मदद करती है। स्वास्थ्य कल्याण ब्लड बैंक के माध्यम से सोमवार को दवाओं रक्तदान शिविर लगाया गया। जिसमें 205 यूनिट रक्त एकत्र किया गया। करीब 278 लोगों ने शिविर में रजिस्ट्रेशन कराया। शिविर का उद्घाटन कम्पनी के प्रबंधक निदेशक अरुण बगडिया ने शहर की कई गणमान्य लोगों की मौजूदगी में किया। बगडिया ने रक्तदाताओं को उपहार और प्रशस्ति पत्र देकर सम्मानित किया।

### पड़ोसी ने नाबालिग से छेड़छाड़ की

जयपुर (कासं)। रामगंज इलाके में पड़ोसी युवक के द्वारा नाबालिग लड़की से छेड़छाड़ करने का मामला सामने आया है। आरोप है कि घर से आते-जाते समय रास्ते में पकड़कर आरोपी उससे छेड़छाड़ करता है। नाबालिग के अपने परिजनों से शिकायत करने पर आरोपी ने उसको धमकाया। बेटे को समझाने की जगह पिता ने नाबालिग लड़की के परिवार से झगड़ा किया। रामगंज थाने में पीड़िता की मां ने आरोपी युवक के खिलाफ मामला दर्ज करवाया है। पुलिस ने बताया कि रामगंज निवासी एक महिला ने रिपोर्ट दर्ज करवाई है कि उसकी 12 साल की बेटी से पड़ोस में रहने वाला युवक छेड़छाड़ करता है। आरोप है कि 21 साल का युवक घर से नाबालिग बेटी के आने-जाने पर पीछा करता है। रास्ते में पकड़कर छेड़छाड़ करता है, घर से आते-जाते समय परेशान करता है। नाबालिग बेटी ने परेशान होकर परिजनों को आपबीती सुनाई। समझाने के लिए परिजन आरोपी के घर पहुंचे। आरोपी बेटे की करतूत के बारे में पिता को बताया। उसके पिता ने समझाने की जगह कहा कि मेरी लड़का तो ऐसा ही करेगा। इसके बाद 18 फरवरी की रात करीब 7 बजे नाबालिग बेटी को आरोपी ने दोबारा गली में पकड़ लिया। छेड़छाड़ करने के साथ ही गंदी बातें बोली। धमकाया कि हम दोनों को बात तैरे मारमी-पापा को क्यों बताती है? घर रोती हुई पहुंची नाबालिग बेटी ने दोबारा आरोपी पड़ोसी युवक की करतूत के बारे में परिजनों को बताया। गुस्साएं परिजनों ने थाने पहुंचकर आरोपी के खिलाफ शिकायत दर्ज करवाई।

### ब्रह्मकुमारी विवि. का मेला मार्च में

जयपुर। प्रजापिता ब्रह्मकुमारी ईश्वरीय विश्वविद्यालय राजपार्क की ओर से मार्च में राज्य स्तरीय मेला आयोजित किया जायेगा। जिसमें करीब 10 हजार प्रतिभागियों की हिस्सेदारी रहेगी। जो राज्य के विभिन्न ब्रह्मकुमारी केंद्रों से जयपुर में आएंगे। विस्तृत कार्यक्रम की रूपरेखा तैयार की जा रही है। सोमवार को अरिहंत सीड्स के निदेशक डॉ. शरद गोधा, ब्रह्मकुमारी सनुसईया प्रजापिता ब्रह्मकुमारी ईश्वरीय विश्वविद्यालय जादौन नगर सेक्टर, उमेश नारायण संजय ब्रिक्स जयपुर, श्रीपाल चौधरी फील्ड ऑफिस अरिहंत सीड्स लालकोठी जयपुर में आचार्य 108 वर्तमान सागर महालय व समस्त ज्ञाता दृष्ट स्वभाव को पहचाने तो स्वयं ही शांतचित्त होकर मोक्ष मार्ग की ओर रूपा जाएंगे। ब्रह्मकुमारी नबन सनुसईया ने आचार्य के सेवा में निवेदन किया कि हम ब्रह्मकुमारियां प्याज लहसुन, अण्डा, मांस रहित भोजन करते हैं। हम किसी भी प्रकार शराब, सिगरेट इत्यादि वस्तुओं से परहे रहते हैं। हम अपना भोजन स्वयं पका कर खाते हैं एवं घर की शुद्धता का ध्यान भी रखते हैं। हम ध्यान योग केन्द्र चलाते हैं, जहां राजयोग सिखाया जाता है।